

## وادی السلام کا وجود اور مصداق: تاریخ و روایات کے تناظر میں

### The Existence and Identity of The Valley of Peace (In the context of history and traditions)

**Dr. Sajjad Ali Raeesi**

Associate Professor / Director Institute of Islamic Studies,  
Shah Abdul Latif University, Khairpur Mir's.

Email: [sajjad.ali@salu.edu.pk](mailto:sajjad.ali@salu.edu.pk)

**Gul Mohammad Sahr**

Research Scholar, Institute of Islamic Studies,  
Shah Abdul Latif University, Khairpur Mir's.

Email: [sarkar.asadi@yahoo.com](mailto:sarkar.asadi@yahoo.com)

#### Abstract

The Valley of Peace (*Wadi-ul-Salam*) located in the city of Najaf Ashraf (Iraq), is one of the oldest cemeteries in the world. In the light of many historical evidences, the graves of *Hazrat Adam*, *Hazrat Noah*, *Hazrat Hud*, *Hazrat Saleh* and *Hazrat Ali* (as) exist here. According to some traditions, the blessed head of Imam Hussain bin Ali (as) was also buried here. But the question is whether the burial of the Prophets and the Ahl al-Bayt (as) in this place is historically proven? Whether the virtue and importance given to *Wadi-ul-Salam* is proven by the Quranic verses and traditions? This article provides answers to these questions. Author has tried to know the reality of *Wadi-ul-Salam* in the light of Quranic verses, historical evidences and traditions. According to him the terminology of *Wadi-ul-Salam* refers to the holy city of *Najaf Ashraf*. In the light of many traditions, the spiritual status of *Wadi-ul-Salam* is declared as a peace place for residences of virtuous believers soles after their death.

**Key Words:** *Wadi-ul-Salam*, *Najaf-e-Ashraf*, Cemetery, *Barzakh*.

#### خلاصہ

نجف اشرف، عراق میں واقع "وادی السلام" کا شمار دنیا کے قدیمی ترین قبرستانوں میں ہوتا ہے۔ کئی تاریخی شواہد کی روشنی میں حضرت آدم، حضرت نوح، حضرت ہود، حضرت صالح اور حضرت علی علیہم السلام کی قبور اسی جگہ موجود ہیں۔ بعض روایات کے مطابق حضرت امام حسین بن علی علیہ السلام کا سر مبارک بھی اسی قبرستان میں

د فن ہے۔ لیکن سوال یہ ہے کہ آیا انبیاء اور اہل بیت اطہار علیہم السلام کا اس جگہ دفن ہونا تاریخی اعتبار سے ثابت ہے؟ نیز وادی السلام یا نجف اشرف کو جو فضیلت اور اہمیت دی جاتی ہے آیا یہ آیات و روایات سے ثابت شدہ ہے؟ یہ مقالہ ان سوالوں کا جواب فراہم کرتا ہے۔ مقالہ نگار نے اس مقالہ میں قرآنی آیات، تاریخ اور روایات کی روشنی میں وادی السلام کی حقیقت کو جاننے کی کوشش کی ہے۔ مقالہ نگار کے مطابق اصطلاحی طور پر وادی السلام سے مراد نجف اشرف ہی ہے اور کئی روایات کی روشنی میں وادی السلام کی معنوی حیثیت یہ ہے کہ جب ایک نیک کردار مومن مر جاتا ہے تو اُس کی روح کو جس پر امن جگہ سکونت حاصل ہوتی ہے اسے "وادی السلام" کہتے ہیں۔

کلیدی الفاظ: وادی السلام، نجف اشرف، قبرستان، برزخ۔

### وادی السلام کا لغوی و اصطلاحی معنی و مفہوم

وادی السلام دو الفاظ کا جمع ہے۔ جس کے لغوی معنی و مفہوم امن اور سلامتی والی جگہ کے ہیں۔ عربی میں وادی کے معنی پہاڑوں کے درمیان موجود جگہ کو کہا جاتا ہے جہاں سے پانی یا لوگ گزرتے ہوں۔ "کل موضح بین الجبال و اکام تلال یکون مسلکا لسیل او منفذا"<sup>1</sup> عرف عام میں وادی زمین کے اس ٹکڑے کو کہا جاتا ہے جس کے حدود چاروں طرف سے معین اور محدود ہوں۔ لغوی اعتبار سے سلام کے متعدد معانی ہیں تاہم مشہور ترین معنی امان و آشتی اور مشکلات و آفات سے محفوظ رہنے کے ہیں: "السلام و معناه السلامة من جمیع الافات"<sup>2</sup> جہاں تک وادی السلام کے اصطلاحی معنی و مفہوم کا تعلق ہے تو عرف عام میں وادی السلام سے مراد عراق کا شہر نجف اشرف لیا جاتا ہے جہاں خلیفۃ المسلمین حضرت علی علیہ السلام کی قبر پائی جاتی ہے۔

اکثر مورخین و محدثین متفق ہیں کہ وادی السلام سے مراد نجف اشرف ہے۔ تاریخی طور پر وادی السلام کا اسی ایک مصداق کے علاوہ کوئی اور مصداق بنیادی منابع میں نہیں ملتا ہے۔ تاہم بعض لوگ وادی السلام سے مراد نجف اشرف میں موجود قدیمی قبرستان لیتے ہیں۔ تاریخی و لغوی دونوں اعتبار سے یہ مفہوم غلط العام مستعمل ہے۔ نجف اشرف کے یہ قدیمی قبرستان وادی السلام کا ایک جزء ہے جس پر وادی السلام کا کلی اطلاق نہیں کیا جاسکتا ہے۔ لیکن دور حاضر میں تاریخی و لغوی مفہوم سے ہٹ کر وادی السلام سے مراد نجف اشرف میں موجود قدیمی قبرستان ہی مراد لیا جاتا ہے۔ جبکہ قدیم ادوار میں اس پورے شہر کو وادی السلام کہا جاتا تھا۔ البتہ تاریخی طور پر مختلف ادوار میں اس وادی کے مختلف نام رہے ہیں۔ لیکن کس دور میں کون سا نام استعمال کیا گیا ہے اس بارے

میں تاریخی مواد موجود نہیں ہے۔ تاہم یہ بات واضح ہے کہ یہ شہر ہمیشہ سے ثقافتی اور تجارتی طور پر مشہور رہا ہے اس لئے اسی اعتبار سے مختلف ادوار میں اس کے مختلف نام مورخین نے لکھے ہیں۔ یہاں تک کہ ان ناموں کے وضع ہونے کی وجوہات بھی مورخین نے لکھا ہے۔

1. نجف: وادی السلام کے متبادل ناموں میں سے ایک نجف ہے جو سب سے زیادہ مستعمل ہے۔ یہ نام تمام دیگر ناموں کے مقابلے میں سب سے زیادہ مشہور رہا ہے اور دور حاضر میں بھی وادی السلام کو اسی نام سے یاد کیا جاتا ہے۔ اس نام کی شہرت اور زیادہ استعمال کی شاہد بنیادی وجہ اس کا آسان تلفظ بھی ہو سکتا ہے۔ نجف کے لغوی معنی ایسی ابھری ہوئی جگہ جہاں عام طور پر پانی نہ پہنچ سکے۔ ”النجف مکان مستطیل منقاد لایعلوہ الماء“<sup>3</sup> جیسا کہ پہلے ذکر ہوا کہ موجودہ دور میں وادی السلام سے مراد فقط قدیمی قبرستان ہی لیا جاتا ہے۔ جبکہ پورے شہر کا نام نجف اشرف سے منسوب ہو گیا ہے۔ چونکہ اس شہر میں مقدس شخصیات مدفون ہیں اسی مناسبت سے نجف کے ساتھ اشرف کا لفظ بھی استعمال کیا جاتا ہے۔

2. بانقیا: زمانے قدیم میں وادی السلام کو بانقیا کے نام سے بھی جانا جاتا تھا البتہ اس کی حدود اربعہ کا اطلاق کہاں تک ہوتا ہے۔ آیا اس میں نجف اور کوفہ کو شامل کیا جاتا ہے یا نہیں۔ اس بارے میں بعض مورخین اور ماہرین جغرافیہ نے بانقیا کی حدود کا تعین کچھ یوں کیا ہے۔ ”ارض النجف دون الکوفہ“<sup>4</sup> کوفہ سے ہٹ کر نجف کی زمین کو بانقیا کہا جاتا ہے۔ مورخین کے نزدیک موجودہ نجف اشرف کا نام زمانے قدیم میں بانقیا بھی مستعمل رہا ہے۔ تاہم یہ نام نجف اشرف کے لئے کیوں وضع ہوا اور اس کی وجہ تسمیہ کیا تھی اس پر بعض مورخین نے اپنی اپنی تحقیقات دی ہیں ان میں سب سے مشہور رائے جس کو البکری اندلسی نے تحریر کیا ہے۔ ”حضرت ابراہیمؑ اور حضرت لوط بیت المقدس جاتے ہوئے وادی السلام میں پڑاؤ ڈالا۔ اور وہی پر زمین کے ایک ٹکڑے کو ان دونوں انبیاء علیہم السلام نے کچھ غنائم کے بدلے میں خرید لی، ان کے پاس سات بھیڑیں اور چار گدھے تھے۔ وہ زمین کی قیمت کے طور پر دیا اور زمین کو اپنے نام کر دیا۔ چونکہ غنم (مال مویشی) کو نبطی زبان میں نقیا کہا جاتا ہے۔ حضرت لوط نے کہا کہ اے خلیل اللہ اس زمین کو خرید کر کیا کرو گے اس پر نہ زراعت اگ سکتی ہے اور نہ ہی درخت۔ تو حضرت ابراہیمؑ نے کہا خاموش

- ہو جاؤ۔ اس زمین سے ستر ہزار انسان بغیر حساب کے جنت میں داخل ہوں گے۔“<sup>5</sup> چونکہ غنم کو نبلی زبان سے بانٹنا کہتے ہیں اسی بناء پر وادی السلام کو بانٹیا بھی کہا گیا ہے۔
3. الجودی: جودی اس جگہ کو کہا جاتا ہے جس پر حضرت نوح علیہ السلام کی کشتی نے استقرار کیا۔ قرآن مجید میں اس جگہ کا تذکرہ موجود ہے: ”وَاسْتَوَتْ عَلَى الْجُودِيِّ“ (44:11) مفسرین اور مورخین نے اس آیت کے ذیل میں جودی کے مختلف مصداق تحریر کئے ہیں۔ تاہم بعض مفسرین نے اس سے مراد وادی السلام بھی لیا ہے۔ ڈاکٹر کامل سلمان جبوری نے عراق کے ایک مشہور تحقیقی رسالے میں جودی پر ایک تحقیق پیش کی ہے جس میں انہوں نے جودی سے مراد وادی السلام قرار دیا ہے۔<sup>6</sup>
4. الطور سیناء: یہ بھی ایک قرآنی اصطلاح ہے: ”وَالتَّيْنِ وَالرَّيْثُونَ وَطُورِ سَيْنِينَ وَهَذَا الْبَلَدِ الْأَمِينِ“ (1،2،3:95) مفسرین نے طور سیناء کے مختلف مصداق بیان کئے ہیں جن میں ایک مصداق ظہر کوفہ بھی ہے۔ ظہر کوفہ (کوفہ کے پشت) وادی السلام کو کہا جاتا ہے۔ فخر الدین رازی نے اس آیت میں مذکور لفظ طور سینین کا مصداق ظہر کوفہ لکھا ہے۔<sup>7</sup>
5. الربوة: وادی السلام کے اسماء میں سے ایک نام ربوہ تاریخ میں آیا ہے۔ ربوہ کے لغوی معنی ہے: ”کلی ما ارتفع عن الارض“<sup>8</sup> ہر وہ مکان جو زمین سے مرتفع اور بلند ہو۔ یہ لفظ قرآن مجید میں بھی استعمال ہوا ہے: وَجَعَلْنَا ابْنَ مَرْيَمَ وَأُمَّهُ آيَةً وَآوَيْنَاهُمَا إِلَى رَبْوَةٍ ذَاتِ قَرَارٍ وَمَعِينٍ (50:23) ترجمہ: ”اور ہم نے ابن مریم اور ان کی والدہ کو نشانی قرار دیا اور انہیں ایک بلندی پر پناہ دی جس پر ٹھہرنے کی جگہ بھی تھی اور چشمہ بھی تھا۔“ بعض مفسرین نے اس آیت کی تفسیر میں لکھا ہے۔ الربوة، نجف۔ القرار المسجد والمعین الفرات۔<sup>9</sup> ربوة یعنی نجف (وادی السلام)، القرار یعنی مسجد کوفہ اور المعین یعنی فرات (فرات کی ندی) ہے۔<sup>10</sup>
6. الحيرة: الحيرة کا نام تقریباً دوسری صدی عیسوی میں مشہور ہوا۔ یہ نام اس وقت رکھا گیا تھا جب اس جگہ پر ایک مملکت بنائی گئی تھی جس کا نام ”مملکت الحیر“<sup>11</sup> رکھا گیا تھا۔
7. غریمین: وادی السلام کے ناموں میں ایک نام تاریخ میں غریمین بھی آیا ہے۔ مورخین نے اس کی وجہ تسمیہ بھی بیان کی ہے۔ ”منذر بن ماء نے نشے کی حالت میں دو بنی اسد کے آدمیوں کو یہاں دفن کرنے کا حکم

دیا اور جب نشے سے افادہ ہوا تو پوچھا کہ (وہ دونوں) کہاں گئے؟ تو کہا گیا کہ آپ کے حکم کے مطابق قتل کر کے فلاں جگہ پر دفن کئے گئے، اس نے ان دونوں کے قبروں کے اوپر دو بلند مینار بنوائے جو دور سے نظر آتے تھے۔ جن کو غریین کہا جاتا ہے کیونکہ غریین کے معنی بلندی کے ہیں۔<sup>12</sup>

8. المشد: لغوی اعتبار سے مشہد کے معنی مجمع الناس او محضر الناس<sup>13</sup> لوگوں کے جمع یا حاضر ہونے کی

جگہ۔ یہ نام اس وقت مشہور ہوا جب خلیفہ راشد حضرت علیؑ کی قبر ظاہر ہوئی اور لوگ اس قبر کی زیارت کے

لئے اس جگہ میں حاضری دینے لگے تو اسی لغوی مفہوم کے تحت یہ جگہ مشہد سے مشہور ہوئی۔

9. الغری: الغری کے لغوی معنی الحسن من کل شئی<sup>14</sup> ہر چیز کی خوبصورتی کے ہیں۔ یہ لفظ عربی ادب میں

استعمال ہوا ہے۔ ابن ابوالخردیذ معتزلی کا معروف قصیدہ عینیہ اسی وادی کی فضیلت میں ہے جس نے وادی

السلام کی پوری تاریخ کو اس قصیدے میں بیان کیا ہے۔ اور اس قصیدے میں اس نے نجف اشرف کے لئے

الغری کا لفظ استعمال کیا ہے:

یا بقر ان جنت الغری فقل له: أترک تعلم من بأرضک مودع

فیک الأمام المرتضیٰ فیک الوصی المجتبیٰ فیک البطین الأئع<sup>15</sup>

یعنی: "اے روشنی جب بھی آپ کا غری کے مقام سے گزر ہو تو ان سے کہنا۔ کیا آپ کو پتہ ہے کہ آپ کے دامن

میں کونسی سے امانت موجود ہے۔ آپ کے دامن میں امام مرتضیٰ ہے جو رسول اللہ ﷺ کا منتخب کردہ وصی ہے۔

اور آپ کے دامن میں علم کا سمندر موجود ہے۔"

ان اسماء کے علاوہ وادی السلام کے لئے چند اور نام بھی تاریخ کی کتب میں موجود ہیں۔ جیسے ظہر الکوفہ، نجف الحیرہ،

المطاط، السانخد العذراء، الرحی: الجرف، شاطیء البحر، الثویہ۔ لیکن یہ نام زیادہ مشہور نہیں ہیں اس لئے ان پر

مقالے ہذا میں زیادہ بحث نہیں کی گئی ہے۔

### وادی السلام کی جغرافیائی حدود

وادی السلام جنوب عراق کے غرب میں دارالخلافہ بغداد سے 161 کلومیٹر کی دوری پر واقع ہے۔ یہ سطح سمندر سے

70 میٹر بلندی پر واقع ہے۔ وادی السلام کے شمال میں 80 کلومیٹر کے فاصلے پر کربلاء اور جنوب اور غرب میں

بحر نجف اور ابو صخیر 18 کلومیٹر کے فاصلے پر موجود ہیں۔ جبکہ وادی السلام کے شرق میں 12 کلومیٹر کی دوری پر

شہر کوفہ واقع ہے۔ اور وادی السلام کے وسط میں حضرت علیؑ علیہ السلام کی قبر موجود ہے۔<sup>16</sup>

وادئ السلام دنیا کے قدیم قبرستانوں میں سے ایک ہے جس کے وجود پر تاریخ اور حدیث کی کتب میں روایات بھی موجود ہیں۔ ایک روایت ایسی بھی ملتی ہے جس میں حضرت علی علیہ السلام نے حدود اربعہ کا تعین بھی کیا ہے۔ ”ان البرکة عن الکوفه علی اثنی عشر میلا من ای الجوانب جنثه“<sup>17</sup> کوفہ سے لے کر چاروں طرف بارہ میل تک یہ زمین بابرکت ہے۔ ایک دوسری روایت میں ہے کہ ”اشتری امیر المؤمنین ما بین الخورنق الی الحیره الی الکوفه۔۔۔ من الدهاقین“<sup>18</sup> امیر المؤمنین حضرت علی علیہ السلام نے خورنق سے حیرہ اور حیرہ سے کوفہ تک کی زمین دہاقین سے خریدی تھی۔ حضرت علی علیہ السلام سے چاروں طرف، خورنق سے حیرہ اور حیرہ سے کوفہ تقریباً ان کا درمیانی فاصلہ 12 میل بنتا ہے۔ اس روایت کے مطابق وادئ السلام کی حدود میں مزارات کوفہ مکمل شامل ہوتے ہیں۔ تاریخی طور پر وادئ السلام ایک مشہور اور معروف جگہ رہی ہے۔ جہاں پر متعدد سلاطین کی حکومتیں قائم ہوئی ہیں جس میں ساسانی، مازدرہ اور عباسی حکام کے نام آتے ہیں۔

مسعودی لکھتے ہیں کہ خلفاء بنی عباس سفاح، منصور، رشید وغیرہ وادئ السلام آکر سکون کرتے تھے اس کا سبب یہ تھا کہ اس کی آب و ہوا صاف و آرام دہ تھی درمیانی موسم کے ساتھ وہاں کی مٹی بھی زرخیز ہے۔<sup>19</sup> وادئ السلام ایسی بابرکت زمین ہے یہی وجہ ہے کہ جس طرح حضرت ابراہیم علیہ السلام نے اس زمین کو خریدا تھا اسی طرح اس زمین کو حضرت علی ابن ابی طالب علیہ السلام نے خریدا تھا۔ اور آپ نے فرمایا کہ میں نے رسول اکرم ﷺ سے سنا ہے کہ جو اس زمین میں دفن ہوگا وہ عذاب برزخ و حشر سے محفوظ رہے گا اور ستر ہزار بغیر حساب کے جنت میں داخل ہوں گے اور میں یہ چاہتا ہوں کہ وہ میری ملکیت سے اٹھیں۔ جبکہ ستر ہزار کے تعداد کی روایات تمام مکتب فکر کے کتب میں موجود ہے، بعض محدثین نے وضاحت کے ساتھ بیان کیا اور بعض نے مبہم، مگر جس طرح بعض آیات بعض کی تفسیر کرتی ہیں۔

اسی طرح بعض روایات بعض دیگر کی تشریح کرتی ہیں۔ امام بخاری نے اپنی صحیح میں ابن عباس سے روایت نقل کرتے ہیں ”عن ابن عباس .ان رسول الله صلي الله عليه وسلم قال يدخل الجنة من امتي سبعون ألفا بغیر حساب“<sup>20</sup> آنحضرت ﷺ نے فرمایا کہ میری امت سے ستر ہزار بغیر حساب کے جنت میں داخل ہوں گے۔ اس حدیث میں ستر ہزار کی تعداد بیان ہوئی ہے مگر یہ واضح نہیں کہ کس جگہ سے اٹھائے جائیں گے۔ علم اصول کے قواعد کے مطابق ہر عام کو تخصیص لگائی جاتی۔ ”ما من عام الا وقد خص“ دوسری روایات اس کو تخصیص لگاتی ہیں۔ جیسے ابن ابی شیبہ اپنی کتاب مصنف میں نقل کرتے ہیں: ”عن ابی ہرثمہ سمعته من أمير المؤمنين وكننت معه بکربلاء فمرّ بشجرة تحتها بعر غزلان فأخذ منه قبضة

فشمہا ثم قال يحشر من هذا الظهر سبعون ألفا يدخلون الجنة بغير حساب“<sup>21</sup> ابو ہرثمہ کہتا ہے کہ جب حضرت علی علیہ السلام کربلاء سے گذر کر ظہر کوفہ پہنچے جہاں ایک درخت تھا اس درخت کے نیچے ہرن کا فضلہ پڑا ہوا تھا وہاں سے مٹی کی مٹھی بھر کر سو گھ کر فرمایا کہ اس زمین سے ستر ہزار بغير حساب کے جنت ميں داخل ہوں گے۔“

اس روايت نے بخاری کی روايت کو تخصيص لگا کر جگہ کو معين کیا کہ وہ جگہ ظہر کوفہ ہے۔ ابو نعیم اصبہانی اپنی کتاب تاريخ اصبہان ميں اس جگہ کو اور واضح کرتے ہوئے لکھتے ہیں کہ ”حضرت علی علیہ السلام نے خورنق سے حیرہ تک دباقین سے چالیس ہزار ميں زمین خریدی۔ جب پوچھا گیا کہ اے امیر المومنین آپ نے ایسی زمین کیوں خریدی جو پتھر پیلی ہے جس سے کچھ اکتا ہی نہیں؟ حضرت علی علیہ السلام نے فرمایا تم لوگوں نے سچ کہا ہے مگر ميں نے رسول اللہ ﷺ سے سنا ہے کہ آپ نے فرمایا کہ قیامت کے دن خداوند کریم ستر ہزار بندوں کو اس زمین سے اٹھائے گا جن کے چہرے چاند کی طرح چمکتے ہوں گے اور ان کو بغير حساب کے جنت ميں داخل کیا جائے گا۔ ان پر کوئی عذاب نہیں ہوگا۔ ميں نے چاہا کہ کیوں نہ وہ میری ملکیت سے اٹھائے جائیں۔“<sup>22</sup> وادی السلام کے وجود کے بارے ميں تمام مسلمانوں کا اجماع ہے کہ اس زمین ميں مدفون ستر ہزار انسان بغير حساب کے جنت ميں جائیں گے اور وہ اس جگہ سے اٹھائے جائیں گے جو حضرت علی ابن ابی طالب علیہ السلام نے خریدی تھی، اور اس جگہ کو خرید کر حضرت علی علیہ السلام ہمیشہ دعاماںگتے رہتے تھے ”نظر امیر المومنین الی ظہر الکوفہ فقال ما احسن ظہرک و اطيب قعرک، اللهم اجعل قبری بها“<sup>23</sup> یا اللہ میری قبر بھی اسی زمین ميں بنے۔ جب یہ بات مسلم معاشرے ميں مشہور ہوئی تو اس وقت یمن کے رہنے والے ابو ایبہ یمانی نے وادی السلام ميں دفن ہونے کی وصیت کی جس کو حضرت علی علیہ السلام نے اپنے ہاتھوں سے دفن کیا تھا۔ جس کی قبر کا مقام مشہور ہے اور آج کل پوری دنیا سے میتوں کو وادی السلام ميں دفن کرنے کے لئے بھی لایا جاتا ہے۔

### وادئ السلام کی خصوصیات

اصح بن نباتہ نقل کرتے ہیں کہ حضرت علی علیہ السلام کوفہ سے نکل کر وادی السلام پہنچ کر بغير چادر یا بچھونے کے زمین پر لیٹ گئے، قبر نے کہا اے امیر المومنین زمین پر کپڑا بچھاؤں آپ اس پر لیٹ جائیں، فرمایا کہ اس کی ضرورت نہیں کیونکہ یہ مومن وادی ہے، یہ زمین ہماری اور مومنین کی مجلس گاہ ہے، اصح بن نباتہ نے کہا اے امیر المومنین یہ تو سمجھ ميں آیا کہ یہ زمین مومن ہے مگر مومنین کے ساتھ بیٹھک اور مجلس گاہ سمجھ ميں نہیں آیا کہ وہ ابھی ہے یا ہوگی؟ امیر المومنین نے فرمایا۔ ”يا بن نباتہ لو كشف لكم لألفيتم أرواح المؤمنین

حلقا یتزاورون و یتحدثون۔ ان فی ہذا الظہر روح کل مومن وفی وادی برہوت نسمة کل کافر“ یعنی: ”اے ابن نباتہ اگر آپ کی آنکھوں سے بھی وہ پردہ ہٹایا جائے تو تم بھی دیکھ سکتے ہو کہ کیسے مومنین کے ارواح گروہوں کی صورت میں آپس میں باتیں کر رہے ہیں، اے ابن نباتہ اس وادی السلام میں ہر مومن کی روح آئے گی اور وادی برہوت میں ہر کافر کی روح جائے گی۔“<sup>24</sup> حضرت علی علیہ السلام جب بھی وادی السلام کی طرف دیکھتے تھے تو فرماتے تھے سبحان اللہ کتنا حسین منظر ہے اور کتنی خوشبودار مٹی ہے یا اللہ میری قبر بھی اسی جگہ پر ہے۔ اسی طرح دلیلی ارشاد القلوب میں ذکر کرتے ہیں کہ ”ومن خواص تربتہ اسقاط عذاب القبر وترک المحاسبة منکر و نکیر للمدفون ہناک“<sup>25</sup> وادی السلام کی مٹی میں خداوند کریم نے یہ خصوصیت رکھی ہے کہ جو بھی وہاں دفن ہوگا وہ عذاب قبر سے محفوظ رہے گا اور منکر و نکیر کا محاسبہ بھی اس سے نہیں ہوگا۔

فقہ العفکاوٰی لکھتے ہیں کہ: ”ان الغری قطعة من طور سیناء وان من دفن فیہ لایعذب عذاب البرزخ وان فیہ وادی السلام وانہا لبقعة من جنة عدن“<sup>26</sup> غری طور سیناء کا ایک ٹکڑا ہے جو بھی یہاں دفن ہوگا وہ عذاب برزخ سے امان میں رہے گا یہی تو وادی السلام ہے جو جنت عدن کے ٹکڑوں میں سے ایک ٹکڑا ہے۔

### وادئ السلام میں مدفون چند اہم شخصیات

حضرت آدمؑ کی قبر: وادی السلام دنیا کا پہلا اور قدیم ترین قبرستان ہے، اس کی سب سے بڑی دلیل یہ ہے کہ حضرت آدم علیہ السلام کی قبر اسی وادی میں ہے اور حضرت آدمؑ سے پہلے کوئی بشر نہیں تھا۔ تاریخ کے مطابق جہاں جناب نوحؑ نے کشتی کو تیار کیا اور جہاں سے طوفان اٹھا وہاں سے ہی حضرت آدمؑ کے جسد کو اپنے ساتھ اٹھایا۔ اس کا مطلب واضح ہے کہ حضرت آدمؑ کی قبر وہیں تھی جہاں حضرت نوحؑ رہائش پذیر تھے<sup>27</sup>۔ حضرت نوحؑ نے جب کشتی کو تیار کیا اور طوفان آنے کے بعد اپنے چاہنے والوں کو اس پر سوار کیا اور حضرت آدم علیہ السلام کا جسد بھی زمین سے اٹھا کر کشتی کے وسط میں رکھا۔<sup>28</sup>

ان روایات سے ظاہر ہوتا ہے کہ جناب آدمؑ بھی وہیں دفن تھے جہاں حضرت نوحؑ رہائش پذیر تھے اور حضرت آدمؑ کو جبرائیلؑ کے حکم پر اٹھایا تھا اور اتنے سالوں کے بعد بھی حضرت آدمؑ کا جسد خراب نہیں ہوا تھا۔ اس سے ثابت ہو رہا ہے کہ انبیاء و صالحین کے جسم کو مٹی ختم نہیں کرتی بلکہ قبر میں بھی ثابت رہتے ہیں۔ جناب نوحؑ نے طوفان



كے بعد جناب آدمؑ كے جسد كو اپنے ساتھ لے كر آئے اور كشتى كو جبل جودى پر اتار كر وہي پر حضرت آدمؑ كو دفن كيا۔ ہم پہلے واضح كر چكے ہيں كہ جبل جودى وادئ السلام كے ناموں ميں سے ايڪ نام ہے۔ جب امام جعفر الصادق عليه السلام سے طوفان نوح اور كشتى كے بارے ميں سوال كيا گيا تو آپؑ نے فرمايا: "ان الله تبارك و تعالي اوحى الي نوح وهو في السفينة ان يطوف في البيت اسبوعاً، فطاف اسبوعاً ثم نزل في الماء الي ركبته فاستخرج تابوتاً فيه غطام آدم. فحمل التابوت في جوف السفينة حتي طاف بالبيت ماشاء الله ان يطوف ثم ورد الي باب الكوفة في وسط مسجدھا و تفرق الجمع الذي كان مع نوح في السفينة فاخذ التابوت فدفنه في الغري"<sup>29</sup> يعني: "خداوند كريم نے حضرت نوحؑ كو وحى كى كہ سات دن تك بيت اللہ كا طواف كريں، جناب نوحؑ سات دن تك طواف كرنے كے بعد گھٹنوں تك پانى ميں اترے اور وہاں سے ايڪ تابوت نکالا جس ميں حضرت آدمؑ كا جسد تھا، اس كو اٹھا كر كشتى كے درميان ركھا اور بيت اللہ كے طواف كے بعد كشتى كو مسجد كوفہ كے وسط ميں روك كر سب كو اتارنے كے بعد جناب حضرت آدمؑ كے تابوت كو اٹھا كر غري ميں دفن كيا۔ تحقيق كے مطابق دوسرا قول قولى ہے اور اس قول كى تصديق اكثر مورخين كرتے ہيں۔ چاہے پہلے قول كو تسليم كيا جائے يا دوسرے كو ہر دو صورت ميں جہاں بھي جناب نوحؑ كى كشتى اترى وہاں جناب آدمؑ كو دفن كيا گيا۔" اولہ ماسبق سے ظاہر ہوتا ہے كہ كشتى نوح وادئ السلام ميں اترى جس كو جبل جودى كے نام سے بھي جانا جاتا ہے اور وہي جناب آدمؑ كو دفن كيا گيا ہے جس كى قبر حضرت على عليه السلام كى قبر كے ساتھ آج بھي موجود ہے۔

حضرت نوحؑ كى قبر: سيد ابن طاؤس فرحة الغري ميں ذكر كرتے ہيں كہ حضرت على عليه السلام نے اپنے بيٹے حسن عليه السلام كو وصيت كى "جيسے ہي آپ وادئ السلام كى كھدائى كريں گے تو وہاں پر ايڪ بنى بنائى قبر ملے گى جس كو حضرت نوحؑ نے بنايا تھا تاكہ وہاں مجھے (على) دفن كيا جائے۔"<sup>30</sup> ابو بصير نے حضرت جعفر الصادق بن محمد الباقر عليه السلام سے پوچھا كہ "اين دفن امير المؤمنين قال دفن في قبر ابيه نوح۔ قلت اين نوح؟ ان الناس يقولون انه في المسجد قال لا ذلك في ظهر الكوفة"<sup>31</sup> حضرت على عليه السلام کہاں دفن ہوئے تھے؟ فرمايا اپنے بابا نوحؑ كى قبر ميں، ابو بصير نے پوچھا كہ نوحؑ كى قبر کہاں ہے؟ لوگ تو کہتے ہيں كہ مسجد كوفہ ميں ہے۔ فرمايا: مسجد ميں نہيں ہے وہ ظهر الكوفہ (وادئ السلام) ميں ہے۔ (ترجمہ بقلم خود) ان روايات سے فقط حضرت على عليه السلام كى قبر كاتعين نہيں ہوتا بلکہ اس كے ساتھ ساتھ حضرت نوحؑ كى قبر كاتعين بھي ہو

جاتا ہے۔ جس طرح حضرت آدمؑ کی قبر حضرت علی علیہ السلام کے پہلو میں ہے اسی طرح حضرت نوحؑ کی قبر بھی حضرت علی علیہ السلام کے ساتھ ہے۔

جناب ہود و صالح علیہما السلام: حضرت ہود و صالح کے قبروں پر وادی السلام میں ایک سبز رنگ کا مقبرہ بنا ہوا ہے اور یہ حضرت علی علیہ السلام کے روضے سے شمال کی طرف 60 سو میٹر کے فاصلے پر واقع ہے اور دونوں ایک ہی مقبرے کے اندر ہیں۔ علامہ مجلسی کتاب مزار میں حضرت علی علیہ السلام کی وصیت اس طرح نقل کرتے ہیں کہ حضرت نے فرمایا: ادفونی فی هذا الظہر فی قبر اخوی ہود و صالح<sup>32</sup> ظہر کوفہ کی طرف اشارہ کرتے ہوئے فرمایا کہ مجھے اسی جگہ دفن کرنا جہاں میرے بھائی حضرت ہود و صالح کی قبریں ہیں۔ اس سے معلوم ہوتا ہے کہ حضرت ہود و صالح بھی اسی مقام پر دفن ہیں جہاں حضرت علی علیہ السلام دفن ہیں۔

### وادی السلام میں مدفون اہل بیت رسول اللہ ﷺ کے قبور کی حقیقت

وادی السلام جہاں انبیاء کی قبور سے مشہور ہے وہی پر اس قبرستان میں اہل بیت رسول اللہ ﷺ میں کچھ شخصیات کے قبور کا ہونے پر بھی روایات ملتی ہیں۔ بعض مورخین نے لکھا ہے کہ حضرت حسن بن علی علیہ السلام کے تین بیٹے وادی السلام میں مدفون ہیں۔

1- مرقد رقیہ بنت الحسن بن علی: ایک قبر براق محلے میں موجود ہے جہاں شارع السور اور شارع خورنق ملتے ہیں اس قبر پر نیلے رنگ کی کاشی پر لکھا ہوا ہے (ہذا قبر رقیہ بنت الحسن بن علی بن ابی طالب) یہ قبر رقیہ بنت الامام الحسن بن علی کی ہے اور کہا جاتا ہے کہ یہ رقیہ عبید اللہ ابن عباس بن علی کی زوجہ تھی۔<sup>33</sup> قبر آج بھی موجود ہے جس کو وزارت اوقاف نے نئے سرے سے تعمیر کرایا ہے، آج کل یہ محلہ بنات الحسن کے نام سے مشہور ہے۔ یہ قبر امام حسن کی بیٹی سے منسوب ہونے کی شہرت تو بہت ہے لیکن کتب تواریخ اور روایات میں اس کا تذکرہ نہیں ملتا ہے۔ ہم نے وادی السلام کے حوالے سے کتب پر عمیق مطالعہ کیا لیکن ہمیں امام حسن بن علی علیہ السلام کی بیٹی کی قبر وادی السلام میں ثابت نہیں ہوئی۔

2- مرقد السیدۃ الزہراء: یہ محلہ حویلی میں ہے جو شارع الرسول اور شارع سور کے نزدیک ہے۔ اس قبر کے اوپر چھوٹا سا کاشی کا قبہ بنا ہوا ہے اس کے ساتھ چھوٹا سا صحن ہے، مرقد کے سامنے لکھا ہوا ہے: هذا مرقد السیدۃ زہرا بنت الحسن المجتبیٰ ابن امیرالمومنین یعنی: "یہ مرقد سیدہ زہراء بنت امام الحسن المجتبیٰ کی ہے۔" اس کے بارے میں بھی اس قبر اور قبے کے علاوہ کوئی تاریخ و روایات میں ذکر نہیں ملتا ہے، اس کی نسبت زہراء بنت الامام الحسن سے دینا شبہات سے خالی نہیں ہے۔<sup>34</sup>

3- مرقد بنت الامام الحسنؑ: روضہ امام علیؑ کے قریب ایک مشہور محلہ حویلیں ساداة العوادة موجود ہے۔ اس محلے میں ایک مشہور شخصیت صادق حمدی شربہ کے گھر صحن میں ایک قبر موجود ہے۔ جس کے کتبے پر لکھا ہوا ہے: ”ہذا قبر بنت الامام الحسن المجتبیٰ“<sup>35</sup> یہ امام حسن مجتبیٰ کی بیٹی کی ہے۔ یہ قبر بھی مشکوک قبروں میں سے ایک ہے۔ پہلی بات یہ ہے کہ کتبے میں بنت الحسن کا نام تحریر نہیں ہے جس سے بات واضح ہو جائے کہ امام حسن کی کونسی بیٹی کا یہ قبر ہے۔ نیز بنیادی منابع میں بھی امام حسن کی بیٹی کا نجف میں دفن ہونے کا ذکر نہیں ملتا ہے۔

4- قبر عمران بن علیؑ: یہ قبر بھی حویلیں میں موجود ایک سرداب میں ہے یہ بھی آل شربہ کے خاندان کے گھر میں ہے، اس کے ساتھ بھی بہت ساری کرامات منسوب کی جاتی ہیں اور لوگ نماز پڑھنے اس جگے میں آتے ہیں، اس کے بارے میں شیخ جعفر محبوبہ لکھتے ہیں۔ ”اس قبر کی نسبت کے صحیح ہونے میں شک ہے۔“<sup>36</sup>

5- مرقد راس الامام الحسینؑ: اہل بیت رسول اکرم ﷺ میں سے بعض شخصیات سے مروی روایات سے یہ معلوم ہوتا ہے کہ حضرت امام حسینؑ کا سر مبارک وادی السلام میں حضرت علی علیہ السلام کے سر مبارک کے پاس دفن ہے: عن مبارک الخباز انه قدم مع الامام الصادق من الحيرة الي النجف فلما وصلا الي المرقد الشريف نزل الامام الصادق من دابته و صلي ركعتين ثم تقدم قليلا فصلي ركعتين ثم تقدم قليلا فصلي ركعتين فقلت له جعلت فداك ما الاولويتين والثانيتين والثالثتين. فاجابه ان الركعتين الاوليتين لموضع قبر اميرالمؤمنين والركعتين الثانيتين لموضع راس الحسين. والركعتين الثالثتين لموضع منبر القائم<sup>37</sup> یعنی: ”مبارک خباز سے روایت ہے کہ وہ حضرت جعفر الصادق بن محمد باقر علیہ السلام کے ساتھ حیرہ سے وادی السلام کی طرف روانہ ہوئے۔ جب مرقد شریف کے پاس پہنچے تو امام اپنی سواری سے اترے اور دو رکعت نماز پڑھی۔ پھر دو قدم آگے بڑھے اور دو رکعت نماز پڑھی۔ پھر تھوڑا آگے بڑھ کر دو رکعت نماز پڑھی۔ میں نے امام سے سوال کیا کہ میری جان آپ پر قربان۔ پہلی دو رکعت نماز کس کے لئے ادا کی پھر دوسری کعت اور تیسری دفعہ دو رکعت نمازیں کس مناسبت سے ادا کی۔ تو آپ نے فرمایا کہ جہاں پہلی دو رکعت نماز پڑھی وہاں حضرت علی علیہ السلام کی قبر ہے اور دوسری دو حضرت حسین بن علی علیہ السلام کے سر مبارک کے پاس پڑھی اور تیسری دو منبر قائم کے پاس پڑھی۔“

### نتیجہ تحقیق

وادئ السلام دنیا کا قدیم ترین قبرستانوں میں سے ایک ہے۔ جس میں حضرت آدمؑ، نوحؑ، ہودؑ اور صالحؑ کی قبور موجود ہیں۔ قرآن مجید میں مشہور انبیاء کے واقعات سے منسوب مشہور مقامات جبل جودی، مقام ربوہ اور

طور سیناء بھی اسی وادی سے منسلک ہیں۔ حضرت ابراہیمؑ اور حضرت علیؑ علیہ السلام نے اس زمین کو ایک ہی مقصد کے لئے خرید اکہ اس زمین سے ستر ہزار انسان بغیر حساب کے جنت میں داخل ہوں گے۔ اس وادی کی بابرکت اراضی قبر مطہر حضرت علیؑ علیہ السلام سے چار اطراف بارہ میل کے اندر ہے۔ اس وادی میں انبیاء، اہل بیت اور اصحاب کرام کی قبریں موجود ہیں اور اس میں کچھ ایسی قبریں بھی اہل بیت رسول ﷺ سے منسوب ہیں جن کا تاریخ و سنی کتب میں تذکر نہیں ملتا۔

\*\*\*\*\*

## References

1. Mehmood b. Umer, al-Zamakhshari. *Asās al-Balagha*, vol.2 (Berut: Almathmba'at ul wahbiya. 1299AD), 289.  
محمود بن عمر، الزمخشری، اساس البلاغہ، ج 2 (بیروت: المطبعة الوہبیه، 1299ھ)، 289۔
2. Muhammad b. Abi Baker Al- Razi, Zain al-Din. *Mukhtar al-Sahah*, vol.1 (Beirut: Dar al-Namuzajiyah, 1429AH) 150.  
زین الدین، محمد بن ابی بکر الراضی، مختار الصحاح، طبع الخامس، ج 1 (بیروت: مکتبۃ العصریہ دارالمنوذجیہ، 1429ھ)، 150۔
3. Al- Zamakhshari, *Asās al-Balagha*, 289.  
الزمخشری، اساس البلاغہ، 289۔
4. Abdullah b. Abdul Aziz, Al-Bekhri, *Mo'jam ma Estajam min al-Assama' al-Bilād wal Mawazi'*, Annotated by Mustafa Al-Saqa, vol. 1 (Caro: Matba'a tul lujna tul taleef wa tarajum wan nashir, 1945), 122.  
عبداللہ بن عبدالعزیز، معجم ما استعجم من اسماء البلاد والمواضع، تحقیق مصطفیٰ السقا، ج 1 (قاہرہ: معجمہ لجنۃ التالیف والترجم والنشر، 1945ء)، 122۔
5. Abdullah b. Abd al-Aziz, al-Bakri, *Dictionary of what he sought from the names of countries and places*, Edited by Mustafa al-Sakka, vol.. 1 (Berut: Alam alkitab, 1983), 222.  
عبداللہ بن عبدالعزیز، البکری، معجم ما استعجم من اسماء البلاد والمواضع، تحقیق مصطفیٰ السقا، ج 1 (بیروت: عالم الکتب، 1983)، 222۔
6. Dr. Kamil Salman, Al-Jubouri, Magazine (Afāq Najafiya) vol.33. (Iraq: Najaf Press, 2014), np.  
دکٹر کاسل سلمان، الجبوری، مجلہ (آفاق نجفیہ) عدد 33۔ مطبعۃ النجف عراق 2014۔ صفحہ ندارد۔

7. Abu Abdullah Muhammad b. Umar b. al-Hasan, al-Razi, *Al-Tafsīr al-Kabīr*, vol. 32 (Berut: Dar al-Kutub al-Ilmiyya, 1961), 15.  
ابو عبد اللہ محمد بن عمر بن الحسن، الرازی، التفسیر الکبیر، ج 32 (بیروت: دار الکتب العلمیہ، 1961)، 15۔
8. Ahmad b. Muhammad, Al-Fayumi, *Al-Misbah Al-Munār fī Sharh Al-Kabīr* (Alriaz, Al-Khairiya Press, 1893AD), 110.  
احمد بن محمد، الفیومی، المصباح المنیر فی شرح الکبیر (الریاض: مطبعۃ الخیر، 1893ء)، 110۔
9. Ali b. al-Hasan, known as Bab al-Asakr, Abu al-Qasim, *History of the city of Medina & Damascus*, Research by Amr b. Gharama Al-Amrawi, vol.1 (Damascus: Al-Tarqi Press, 1371 AD), 202.  
علی بن الحسن المعروف بابن عساکر، ابو القاسم، تاریخ مدینہ دمشق، تحقیق عمرو بن غرامہ العرومی مطبعۃ الترقی ج 1 (دمشق: مطبعۃ الترقی، 1371ھ)، 202۔
10. Dr. Jawad Kazim, Al-Janabi, *Al-Kufa fī Tarīkh Ibn Asakir* (Caro: Masdar Press, 2009a), 183-  
دکتر جواد کاظم، الجنابی، الکوفہ فی تاریخ ابن عساکر (قاہرہ: مطبعۃ مصادر، 2009ء)، 183۔
11. Dr. Kamil Salman, Al-Jubouri, Magazine (Afaq Najafiya) vol.33. (Iraq: Najaf Press, 2014), np.  
دکتر کامل سلمان، الجبوری، مجلہ (آفاق نجفیہ) عدد 33۔ مطبعۃ النخبف عراق 2014۔ صفحہ ندارد۔
12. Muhammad b. Muhammad, Al-Zubaidi, Abu al-Faydh aka. *Murtaza*, vol..10 (Berut: Taj al-Arus Dar ul Hidayah, 1371AD), 648.  
محمد بن محمد، الزبیدی، ابو الفیض، الملتقب بمرتضی، ج 10 (بیروت: تاج العروس دار الہدایہ، 1371ھ)، 648۔
13. Abu al-Fadl Muhammad b. Mukarram, Ibn Manzūr, *Lisaan al-Arab*, vol. 3 (Beirut: Matba'a tul Dar Sadir, 1383AD), 321.  
ابو الفضل محمد بن مکرم، ابن منظور، لسان العرب، ج 3 (بیروت: مطبعۃ دار صادر، 1383ھ)، 321۔
14. Hassan Isa Al-Hakim. *Mustala'a Al-Ghari wa Atwār sl-Tarīkh*. Faculty of Jurisprudence (Magazine). vol.1. (Najaf: University of Kufa. 1999.  
حسن عیسیٰ الحکیم، مصطلح الغری والاطوار التاریخی، "کلیۃ الفقہ" (مجلہ) للعدد اول 197، شمارہ 17، 1999ع: 4199۔
15. Ibn Abi Al-Hadīd, Mu'tazili, *Al-Rawdat Al-Mukhtarah* (Sharh Qasaid Al-Alawiyat Al-Sabba) (Tehran: Institute of Press, 1398 AD), 12.  
ابن ابی الحدید، معتزلی، الروضۃ المختارۃ (شرح قصائد العلویات السبع) (تہران: موسسۃ الاعلیٰ للطبوعات، 1398ھ)، 12۔
16. Shaykh Ja'far, Aal-Mahbuba, *The Past of Najaf and the Present*, Research by Dr. Ali Khudair Hajji, vol. 1 (Najaf al-Ashraf: Qasm al-Shawwan al-Fikriya wa al-Thaqafiya fi al-Utbah al-Alawiyah al-Muqaddasah, 1986), 23.

- شیخ جعفر، آل محبوبہ، ماضی النخب و حاضرہا، تحقیق دکتور علی خضیر حسی، ج 1 (نجف الاشرف: قسم الشؤون الفکرية واثنا عشریة فی العتبہ العلویہ المقدسہ، 1986ء)، 23۔
17. Muhammad Baqir, Al-Majlisi, *Bihar Al-Anwar*, vol. 45 (Tehran: Matba'a tul-Islamia, 1388AD), 245.  
محمد باقر، المجلسی، بحار الانوار، ج 45 (تہران: المطبعة الاسلامیہ، 1388ھ)، 245۔
18. Shaykh Ja'far, Al-Mahbuba, *The Past of Najaf and the Present*, (Alnajaf: Al-Adab Press, 1958), 20.  
محبوبہ جعفر، ماضی النخب و حاضرہا، ج 1 (النخب: مطبعة الاداب، 1958)، 20۔
19. Abu al-Hasan Ali b. Al-Hussein, Al-Masoudi, *Murūj al-Zahab wa Maa'din al-Jawhar*, vol.1 (Egypt: Matba'a tul Misria al-rae'a, 1347AD), 297.  
ابو الحسن علی ابن الحسین، المسعودی، مروج الذهب و معادن الجواهر، ج 1 (مصر، الطبعة المصریة الرابعة، القاہرہ، 1347ھ)، 297۔
20. Abu Abdullah Muhammad b. Isma'il, Al-Bukhari, *Al-Sahih Al-Bukhari*, vol. 8 (Labnan: Dar Al-Tawq Al-Najat, 2001), Hadith number 6472.  
ابو عبد اللہ محمد بن اسماعیل، البخاری، الصحیح البخاری، ج 8 (بیروت: دار طوق النجاة الاولی، 2001ء)، 100، رقم الحدیث 6472۔
21. Abdullah b. Muhammad b. Ibrahim, Ibn Abi Shaybah, *Kitab al-Musnaf*, vol.7 (Riyadh: Al-Rashad al-Riyadh, 1425AH), Hadith#3736. 478.  
عبد اللہ بن محمد بن ابراہیم ابن ابی شیبہ، ابن ابی شیبہ، کتاب المصنف، ج 7 (الرشاد الریاض 1425ھ)، رقم الحدیث 3736.478۔
22. Ahmad b. Abdullah b. Ahmad al-Isbahani, Abu Na'im, *Tarikh al-Isbahan*, vol. 2 (Buirut: Dar al-'Ulamiyah, 1990), 144.  
ابو نعیم، احمد بن عبد اللہ بن احمد الاصبہانی، تاریخ اصبہان، ج 2 (بیروت: دارالعلمیہ، 1990ء)، 144۔
23. Muhamad Baqir, Al-Majlisi, *Bihar Al-Anwar*, vol. 22 (Tehran: Islamic Press, 1388 AD), 37.  
محمد باقر، المجلسی، بحار الانوار، ج 22 (تہران: المطبعة الاسلامیہ، 1388ھ)، 37۔
24. Izz al-Din, Abu Muhammad Hassan b. Salman b. Muhammad al-Hilli, *Al-Muhtadar*, (Najaf: Al-Maktaba wal Matba'a Al-Haidia, 1951), 9.  
عزالدین، ابو محمد حسن بن سلمان بن محمد الحلی، المحتقر (نجف: المکتبہ و المطبعہ الحیدریہ، 1951)، 9۔
25. Abu Muhammad Al-Hassan b. Muhammad, Al-Daylmi, *Irshad al-Qulūb*, vol.1 (Beirut: Al-Alami lilmatbua'at, 1398AD), 43.  
ابو محمد الحسن بن محمد، الدیلمی، ارشاد القلوب، ج 1 (بیروت: موسسہ الاعلی للطبوعات، 1398ھ)، 43۔
26. Aal-Khuddām Khidr b. Shalāl al-Afkawi, *Abwāb al-Janān wa Bashai'r al-Rizwān* (Baghdad, Ashura Institute of Al-Awli, 1430AH), 53.  
آل خدام خضر بن شلال العفکاوی، ابواب الجنان و بشائر الرضوان (بغداد: موسسہ عاشوراء، 1430ھ)، 53۔

27. Izz al-Din, Ibn al-Athir al-Jazri, Abu al-Hasan Ali, *Al-Kāmil fi al-Tarīkh*, vol.1, Kitab al-Sunnah wa al-Jama'ah (Beirut: Dar al-Kitab, 2003-4/1424AH), 56.  
عزالدین، ابن الاثیر الجزری، ابوالحسن علی، *الکامل فی التاریخ*، کتب السنۃ والجماعۃ، ج 1 (بیروت، دار کتب، 4-2003ء/1424ھ)، 56۔
28. Al-Yaqubi, Ahmad b. Abi Yaqūb b. Ja'far, *Tahrīkh al-Yaqubi*, vol.1, Beirut: Al-Aali Al-Mutabaat Press, 1993), 38.  
احمد بن ابی یعقوب بن جعفر، الیعقوبی، تاریخ الیعقوبی، ج 1 (بیروت: مطبعہ موسسہ الاعلیٰ المطبوعات، 1993ء)، 38۔
29. Hassan Isa, *Detailed in the history of Najaf Al-Ashraf*, Sharia't Press, vol. 3 (Holy Qom: Maktab al-Haydariyah, 1285 AD), 9.  
حسن عیسیٰ، رئیس جامعہ الکوفہ، *المفصل فی تاریخ النجف الاشرف*، المطبعہ شریعت، ج 3 (قم المقدسہ: مکتبۃ الحدیثیہ، 1285ھ)، 9۔
30. Ghias-ud-Din Abdul Kareem, Ibn Taus, *Farhat al-Ghari at the tomb of the Commander of the Faithful in Al-Najaf Al-Ashraf* (Al-Najaf: Al-Haidari Press, 1368AD), 163.  
Ghias al-Din Abd al-Karīm, Ibn Taus, *Farhat al-Ghari fi Tayīn Abr Amīr al-Mu'minīn fi Najaf al-Ashraf*, (Al-Najaf: Al-Haidari Press, 1368AD), 163.  
غیاث الدین عبد الکریم، ابن طاووس، *فرحۃ العری فی تعین قبر امیر المؤمنین فی النجف الاشرف*، لطبعۃ الثانی (النجف الاشرف): المطبعۃ الحدیثیہ (1368)، 163۔
31. Ibid.  
نفس المصدر۔
32. Al-Majlisi, *Al-Mazār*, 83.  
المجلسی، *المزار*، 83۔
33. Comunna Abdul Razzaq Al-Husseini, *Mushahid al-Atra al-Tahira wa A'yān al-Sahaba wa al-Tabē'īn* (Al-Najaf Al-Ashraf: Al-Ada'b Press, 1968/1387AD), 147.  
اکمونه عبدالرزاق الحسینی، *مشاهد الخیرۃ الطاهرۃ واعیان الصحابہ والتابعین* (النجف الاشرف: مطبعۃ الآداب، 1387ھ/1968ء)، 147۔
34. Hassan Isa, *Al-Mufaddal fi Tarikh al-Najaf al-Ashraf*, 54.  
حسن عیسیٰ، *المفصل فی تاریخ النجف الاشرف*، 54۔
35. Nafs Almasdar.  
نفس المصدر۔
36. Al-Sheikh Baqir, Ja'far, *Mazi al-Najaf wa Hadiraha*, vol.1 (Al-Najaf Al-Ashraf: Al-Alamiya Press, 1955), 97.  
الشیخ باقر جعفر، ماضی النجف وحاضرہا، مطبعہ العلمیہ، ج 1 (النجف الاشرف: مطبعۃ النعمان، 1955ء)، 97۔
37. Abu Ja'far Muhammad b. Hassan, Al-Tusi, *Al-Tahzīb al-Ahkām*, annotated by Syed Hassan Khursan) Tehran: Khurshid Press, 1962), 35.  
ابو جعفر محمد بن حسن، الطوسی، *التنزیب الاحکام*، تحقیق و تعلیق سید حسن خرسان، ج 6 (تہران: خورشید پریس، 1962ء)، 35۔